

தேசிய இரத்தினக்கல் மற்றும் ஆபரண அதிகாரசபை

1. நிதிக் கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய இரத்தினக்கல் மற்றும் ஆபரண அதிகாரசபையின் 2011 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 இலங்கை கணக்கீட்டு நியமங்கள்

பின்வரும் இணங்கி ஒழுகாமைகள் அவதானிக்கப்பட்டன.

(அ) இலங்கை கணக்கீட்டு நியம இல. 3

ரூபா 3,710,000 பெறுமதியான மீளப்பெற்றப்படாத பிணை வைப்புத் தொகையினை ஆண்டின் வருமானத்திற்கு எடுத்துக்கொண்டமை கணக்குகளில் வெளிப்படுத்தப்பட்டிருக்கவில்லை.

(ஆ) இலங்கை கணக்கீட்டு நியம இல. 18

அதிகாரசபையிடம் உள்ள காட்சிப்படுத்தல் இரத்தினக்கல் இருப்பு 1996 ஆம் ஆண்டின் பின்னர் மீளவில்லை மதிக்கப்பட்டு கணக்குகளில் வெளிக்காட்டப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் குறைபாடுகள் அவதானிக்கப்பட்டன.

(அ) 2010 ஆம் அண்டிற்காக சமர்ப்பிக்கப்பட்டிருந்த இறுதிக் கணக்குகளில் 2010 இன் ஜூவல்ஸ் கண்காட்சிக்கான அட்டுறு பிரச்சார செலவினமாக ரூபா 1,956,330 காட்டப்பட்டிருந்ததுடன் 2011 ஆம் ஆண்டில் கண்காட்சிக்கான பிரச்சாரச் செலவினத்திற்காக ரூபா 5,306,502 செலவொன்று செய்யப்பட்டிருந்தது. இதன் காரணமாக மீளாய்வாண்டிற்கான இலாபம் ரூபா 3,350,172 ஆல் குறைவடைந்திருந்தது.

(ஆ) குருவிட ஹல்பே வீதியினை திருத்தம் செய்வதற்காக ரூபா 1,400,000 இனை வெளிநபர்களிடமிருந்து அறவிட்டு மாணிக்கக்கல் தோண்டுதல் பிணை வைப்புக் கணக்கிற்கு செலவு வைக்கப்பட்டிருந்தது. வீதியின் திருத்தத்திற்காக இத்

தொகை மாகாண வீதிகள் அமைச்சிற்கு செலுத்தப்பட்டிருந்த போதிலும் குறித்த வைப்புக் கணக்கிலிருந்து அகற்றப்படாதிருந்தமை காரணமாக அந்தக் கணக்கு ரூபா 1,400,000 இனாலும் செயற்திட்ட செலவினக் கணக்கு அத்தொகையினாலும் அதிகரித்துக் காட்டப்பட்டிருந்தன.

- (இ) வெகுமதி நிதியத்தின் வருமானம் ரூபா 5,082,600 ஆனது பெகோ வருமானமாக கணக்கீடு செய்யப்பட்டிருந்தது.
- (ஈ) உலக வர்த்தக மையத்தில் தாபிக்கப்பட்டுள்ள கடை உரிமையாளர்களிடமிருந்து பெறப்பட வேண்டிய வாடகை வருமானத்திலிருந்து அறவிடப்பட்ட ரூபா 67,924 தேசத்தைக் கட்டியெழுப்புதல் வரியானது தேசத்தைக் கட்டியெழுப்புதல் செலவுக் கணக்கிற்கு செலவு வைக்கப்பட்டிருந்தது.
- (உ) 2010 ஆம் ஆண்டின் ரூபா 1,355,125 உள்நாட்டு காட்சிப்படுத்தல் செலவினத்திற்கான பற்றாக்குறை ஒதுக்கீடு கணக்குகளில் சீராக்கப்பட்டிருக்கவில்லை.

1.2.3 கணக்கிணக்கம் செய்யப்படாத கட்டப்பாட்டுக் கணக்குகள்

இறுதிக் கணக்கின் படி புடவைக் கடன் கணக்கு மற்றும் விழா முற்பணக் கணக்குகளில் முறையே ரூபா 396,167 மற்றும் ரூபா 107,982 காணப்பட்ட போதிலும் பட்டோலைகளின் படி முறையே ரூபா 327,667 மற்றும் ரூபா 176,482 எனக் குறிப்பிடப்பட்டிருந்தது. அதன் படி முறையே ரூபா 68,500 மற்றும் ரூபா 68,500 வேறுபாடு காணப்பட்டது.

1.2.4 விளக்கமளிக்கப்படாத வேறுபாடுகள்

பின்வரும் வேறுபாடுகள் அவதானிக்கப்பட்டன.

பிரிவு	விடயம்	பேரேட்டின் படி மீதி	தொடர்புடைய பிரிவின் தகவலின் படி மீதி	வேறுபாடு
		ரூபா	ரூபா	ரூபா
புள்ளவிபரவியல்	தங்கத்தின் அளவினை உறுதிப்படுத்தல் பிரிவின் வருமானம்	2,662,865	2,532,672	130,193
புள்ளவிபரவியல்	மாணிக்கக்கல் பரிசோதனை வருமானம்	3,193,075	3,140,983	52,092
இரத்திண்புரி மாணிக்கக்கல் நிலையம்	பரிமாற்று நிலுவையான வாடகை வருமானம்	2,789,500	3,304,500	515,000

1.2.5 பெறவேண்டிய மற்றும் செலத்தவேண்டிய கணக்குகள்

பின்வரும் விடயங்கள் அவதானிக்கப்பட்டன.

- (அ) ரூபா 3,407,494 மொத்தமான 5 கடன்கொடுத்தோர் மீதிகள் 5 ஆண்டுகளிற்கும் மேலாக நிலவி வந்திருந்ததுடன் அவற்றை தீர்வு செய்வதற்கு நடவடிக்கை எடுத்திருக்கவில்லை.
- (ஆ) சில்லறைக் கடன்பட்டோர் மீதியில் 5 வருடங்களைத் தாண்டியிருந்த ரூபா 33,844 மீதியும் 3 தொடக்கம் 4 ஆண்டுகள் பழமைவாய்ந்த ரூபா 401,595 மீதியொன்றும் காணப்பட்டதுடன் தீர்வு செய்வதற்கு நடவடிக்கை எடுத்திருக்கவில்லை.
- (இ) கடன்பட்டோர் மீதியில் திருப்பி அனுப்பப்பட்டிருந்த ரூபா 314,554 பெறுமதியான 31 காசோலைகள் காணப்பட்டதுடன் அதில் ரூபா 103,552 பெறுமதியான 13 காசோலைகள் 3 தொடக்கம் 8 ஆண்டுகள் வரையான காலம் பழமைவாந்தவையான பேதிலும் தீர்வு செய்யப்பட்டிருக்கவில்லை.
- (ஈ) மாணிக்கக் கல் மற்றும் ஆபரணங்கள் ஆராய்ச்சி மற்றும் பயிற்சி நிறுவனத்திடமிருந்து பெறவேண்டிய ரூபா 9,786,537 தொகையில் 5 வருடங்களிற்கும் மேல் பழமைவாய்ந்த ரூபா 6,756,089 மீதியொன்றும் காணப்பட்டதுடன் 2 தொடக்கம் 5 ஆண்டுகள் வரை பழமை வாய்ந்த மீதி ரூபா 3,030,448 ஆகும்.
- (உ) கடன்பட்டோர் மீதியில் உள்ள ரூபா 478,044 விசேட முற்பண மீதியில் 3 தொடக்கம் 4 ஆண்டுகள் வரை பழமை வாய்ந்த ரூபா 31,550 மீதியும் 2 தொடக்கம் 3 ஆண்டுகள் வரை பழமை வாய்ந்த ரூபா 139,401 மீதியும் காணப்பட்டது.
- (ஊ) உலக வர்த்தக மையத்தில் தாபிக்கப்பட்டிருந்த வியாபாரத் தளங்களை வாடகைக்கு வழங்கியமையால் 2008 தொடக்கம் 2010 வரையான காலத்திற்காக பெறப்பட வேண்டிய ரூபா 1,404,560 மொத்த தொகையினை உப குத்தகைக் காரர்களிடமிருந்து அதிகாரசபையினால் அறவிடப்பட வேண்டியிருந்தது.
- (எ) இரத்தினபுரி மாணிக்கக்கல் பரிமாற்று நிலையத்தில் காணப்படுகின்ற 7 கடைகளிலிருந்து அறவிடப்பட வேண்டியுள்ள தொகை ரூபா 1,542,500 ஆகும்.

1.2.6 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்கி ஒழுகாத சந்தர்ப்பங்கள் அவதானிக்கப்பட்டன.

சட்டங்கள், விதிகள்
போன்றவற்றிற்கான தொடர்பு

இணக்கமின்மை

(அ) அரசாங்க கொள்வனவு வழகாட்டல்கள் கையேட்டின் படி செயற்படாதிருந்த சந்தர்ப்பங்கள்

(i) 8.9.1 (அ) ஆம் பந்தியின் படி முறையான ஒப்பந்த உடன்படிக்கையொன்றில் கைச்சாத்திடப்படாமை

(அ) பரடைஸ்வத்த (ஒளிபரப்புக் கூட்டுத்தாபன பங்கு) நிலத்தில் சுரங்கம் தோண்டுதல் நடவடிக்கை காரணமாக வயல் காணிகளில் சகதிகள் குவிதல் தொடர்பில் மீள்சுழற்சி நடவடிக்கைகளிற்காக கமநல சேவைகள் திணைக்களத்திற்கு ரூபா 500,000 வழங்கப்பட்டிருந்த போதிலும் உடன்படிக்கையொன்றில் கைச்சாத்திட்டிருக்கவில்லை. 2012 யூன் 14 அந் திகதி தலைவரினால் அனுப்பப்பட்டிருந்த பதிலின் படி குறித்த மீள்சுழற்சி நடவடிக்கைக்காக விவசாய அமைப்புக்களுடன் உடன்படிக்கைகளில் கைச்சாத்திட்டுள்ளமையால் அதிகாரசபையுடன் உடன்படிக்கையில் கைச்சாத்திட முடியாதுள்ளது என கமநல சேவைகள் திணைக்களத்தினால் அறிவிக்கப்பட்டுள்ளதாக குறிப்பிடப்பட்டிருந்தது.

(ஆ) மேற்படி (அ) இல் குறிப்பிடப்பட்ட காணியில் சுரங்கக் குழிகளை முடுதல், சகதிகளை வடிகட்டும் முறைமையைத் தயாரித்தல் மற்றும் காணியினைச் சூழவுள்ள வீடுகளிற்குச் செல்லும் நடை பாதைகளை செப்பனிடுவதற்கான மதிப்பீட்டுக் கிரயம் ரூபா 1,408,000 ஆனதுடன் இப்பணிகளைச் செய்வதற்காக கமநல சேவைகள் திணைக்களத்துடன் உடன்படிக்கையில் கைச்சாத்திட்டிருக்கவில்லை.

(ii) 5.4.4 ஆம் பந்தியின் படி முற்பணங்களைச் செலுத்துகையில் 20% உச்ச அளவில் செலுத்துதல்

கணனி பதிவேட்டினை அங்கீகரித்தல் முறைமையினை மேம்படுத்துவதற்காக இலங்கை அபிவிருத்தி நிர்வாக நிறுவகத்திற்கு 2011 ஏப்ரல் 04 ஆந் திகதி முற்பணமாக 50% அல்லது ரூபா 277,500 செலுத்தப்பட்டிருந்தது.

(iii) 4.3 ஆம் பந்தி

அதிகாரசபையின் கீழ் மாடியிலிருந்து இரண்டாம் மாடி வரை கழிவறை முறைமை மற்றும் நீர் ஒழுக்கினை சீர்படுத்துகையில் மொத்தக் கிரய மதிப்பீடொன்று தயாரிக்கப்பட்டிருக்கவில்லை. 2011 யூன் 14 அந் திகதி தலைவரினால் அனுப்பப்பட்டிருந்த பதிலின் படி இதனை

விரைவாக செப்பணி வேண்டியிருந்ததனால் மொத்தக் கிரய மதிப்பீடொன்றைத் தயாரிக்காது பதிவு செய்யப்பட்ட கட்டிட நிர்மாண நிறுவனங்கள் சிலவற்றிடமிருந்து விலைமனுக்கோரலினை மேற்கொண்டு செய்யப்பட்டதாக அறிவிக்கப்பட்டிருந்தது.

(ஆ) 2000 ஓகஸ்ட் 31 ஆந் திகதி முகாமைத்துவ சேவைகள் திணைக்களத்தினால் வெளியிடப்பட்ட இரத்தினக்கல் அகழ்தல் உரிமை தொடர்பிலான கொள்கைகள் மற்றும் நடைமுறைகள் அடங்கிய அறிக்கை

6.5 ஆம் பந்தி

அரசாங்கத்திற்குச் சொந்தமான காணிகளின் மொத்த ஏலமிடல் வருமானமும் அதிகாரசபைக்குரியது எனக் குறிப்பிடப்பட்டிருந்த போதிலும் ஹசலக வெல்கங்கவாடிய அரசாங்க காணிக்காக மத்திய மாகாண காணி ஆணையாளர் திணைக்களத்திற்கு ரூபா 872,606 தொகையினை செலுத்துவதற்கு ஒதுக்கீடு மேற்கொள்ளப் பட்டிருந்தது. இந்த ஏலமிடல் காணிகளில் மிக அதிகளவில் அனுமதியின்றிய அகழ்வுகள் இடம் பெறுகின்றமையால் ஏலமிடுவதற்கு விடுவித்துத் தருமாறு அனேக சந்தர்ப்பங்களில் கோரிக்கை விடப்பட்டிருந்த போதிலும் அந்த நிறுவனத்தினால் பல்வேறு நிபந்தனைகளும் முன்வைக்கப்பட்டு அதற்கான சந்தர்ப்பத்தினை வழங்குவதிலிருந்து தவிர்ந்து கொண்டிருந்தது. அதன் காரணமாக அனுமதியின்றிய அகழ்வுகளினால் ஏற்படுகின்ற சுற்றாடல் பாதிப்புக்களைக் குறைத்துக் கொள்வதற்காகவும் அரசாங்கத்திற்கு கிடைக்க வேண்டிய வருமானத்தினைப் பெற்றுக் கொள்ளும் நோக்கிலும் அந்த நிறுவனத்திற்கு குறித்த விகிதாசாரமொன்றை செலுத்துவதற்கு இணங்கி காணியினை விடுவித்து ஏலமிடப்பட்டதாக தலைவரினால் அறிவிக்கப்பட்டிருந்தது.

(இ) 2003 யூன் 02 ஆந் திகதிய PED/12 ஆம் இலக்க அரசாங்க முயற்சிகள் சுற்றறிக்கை

5 ஆம் பந்தி

2009 இலிருந்து 2013 ஆம் ஆண்டு வரையிலான கூட்டுத் திட்டத்தில் உண்மையானதும் அடையக்கூடியதுமான நோக்கங்கள் உள்ளடக்கப்பட வேண்டும் என்பதுடன் பாதிட்டினால் அந்த நோக்கங்களை அடைந்து கொள்வதற்கு ஏற்பாடுகளையும் செய்தல் வேண்டும். இருப்பினும் நிறுவகத்தின் பாதிட்டினால் செயல்நடவடிக்கைத் திட்டத்தின் நோக்கங்கள்

வெளிக்காட்டப்படாத சந்தர்ப்பங்களைக் காண முடிந்ததுடன் அவற்றில் சில கீழே காட்டப்பட்டுள்ளன.

அதற்கிணங்க கூட்டிணைந்த திட்டத்திலுள்ள குறிக்கோள்களும் நோக்கங்களும் உண்மையில் அடைந்து கொள்ளக்கூடிய மட்டத்தில் அவை இல்லை என்பது வெளிப்படுத்தப்பட்டது.

உதாரணமாக:-

- i. மாணிக்கக் கற்கள் மற்றும் ஆபரணத் தொழிலின் தேசிய திட்டமொன்றை உருவாக்குதல்.
- ii. புள்ளிவிபரமெடுத்தல் மூலம் அதன் பெறுபேறுகளை மேம்படுத்தல்
- iii. சட்டரீதியற்ற மாணிக்கக்கல் அகழ்வுகளை சுற்றிவளைப்பதற்காக விசேட படையொன்றை ஏற்படுத்துதல்.
- iv. மாணிக்கக்கற்களை பரிசோதித்து வழங்கப்படுகின்ற சான்றிதழ்களின் தரத்தினை முன்னேற்றுவதற்காக Spectrometer இனை கொள்வனவு செய்தல்.

2 நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி 2011 திசம்பர் 31 இல் முடிவடைந்த ஆண்டுக்கான அதிகாரசபையின் நிதி விளைவுகள் வரிக்கு முன்னர் ரூபா 8,177,976 தேறிய இலாபமொன்றானதுடன் அதனையொத்த முன்னைய ஆண்டிற்கான வரிக்கு முன்னரான தேறிய நட்டம் ரூபா 32,966,486 ஆகும். காணிகளை ஏலமிடல் வருமானம் ரூபா 11,331,900 ஆல் அதிகரித்திருந்தமை, தாபனச் செலவினம் ரூபா 11,374,973 ஆலும் மேம்படுத்தல் செலவினம் ரூபா 23,577,186 ஆலும் குறைவடைந்திருந்தமை மிகை ஏற்படுவதற்கு முக்கியமாக செல்வாக்கு செலுத்தியிருந்தன.

2.2 பகுப்பாய்வு ரீதியான நிதி மீளாய்வு

சமர்ப்பிக்கப்பட்டிருந்த நிதிக்கூற்றுக்களில் அடங்கியிருந்த தகவல்களின் படி மீளாய்வாண்டு மற்றும் முன்னைய நான்கு ஆண்டுகளில் அதிகாரசபையின் இலாபத் தன்மை பின்வருமாறு காணப்பட்டது.

	2007	2008	2009	2010	2011
	ரூபா	ரூபா	ரூபா	ரூபா	ரூபா
வருமானம்	215,730,616	258,179,893	220,671,589	228,963,191	249,179,325
செலவினம்	232,277,006	228,772,163	233,705,664	261,929,677	241,001,350
வரிக்கு முன்னர் இலாபம்/(நட்டம்)	(16,546,390)	29,407,730	(13,034,075)	(32,966,486)	8,177,975
	=====	=====	=====	=====	=====

இதன் படி முன்னைய பல ஆண்டுகளிலிருந்து அதிகாரசபையின் இலாபத்தன்மை குறிப்பிடத்தக்களவில் ஏற்றத்தாழ்விற்கு உட்பட்டிருந்தமை அவதானிக்கப்பட்டது.

3. செயற்பாட்டு மீளாய்வு

3.1 செயலாற்றுகை

பின்வரும் விடயங்கள் அவதானிக்கப்பட்டன.

(அ) மாணிக்கக்கல் காணிகளை ஏலமிடல்

2011 ஆம் ஆண்டிற்கான பாதீட்டின் படி அரசாங்கத்திற்கும் காணி மறுசீரமைத்தல் ஆணைக்குழுவிற்கும் சொந்தமான காணிகளை ஏலமிடுவதன் மூலம் ரூபா 65,500,000 வருமானம் எதிர்பார்க்கப்பட்டிருந்த போதிலும் அதிகாரசபையினால் உழைக்கப்பட்டிருந்த வருமானம் ரூபா 28,837,872 ஆகும். அதன் படி எதிர்பார்த்த இலக்கினை அடைதல் 44% அளவு குறைந்த மட்டத்தில் காணப்பட்டது.

(ஆ) மாணிக்கக்கற்கள் மற்றும் தங்க ஆபரண ஏற்றுமதிகள்

பின்வரும் விடயங்கள் அவதானிக்கப்பட்டன.

(i) அதிகாரசபையினால் மாணிக்கக்கல் மற்றும் தங்க ஆபரணத் துறையில் வெளிநாட்டு மேம்படுத்தலிற்காக வெளிநாட்டு மேம்படுத்தல்களில் பங்குபற்றுவதுடன் அதற்காகவும் இலங்கை மாணிக்கக்கல் மற்றும் தங்க ஆபரண சங்கத்தினூடாக வெளிநாட்டு பிரச்சாரங்களிற்காகவும் வருடந்தோறும் பணம் செலவிடப்படுகிறது. அதிகாரசபையினால் சான்றுதிப்படுத்தப்பட்டு விற்பனைக்காக அனுப்பப்பட்ட ரூபா 26,601,128 பெறுமதியான மாணிக்கக்கல் மற்றும் தங்க ஆபரணங்கள் அனைத்தும் விற்பனை செய்யப்படாது மீள அனுப்பி வைக்கப்பட்டிருந்த 7 சந்தர்ப்பங்கள் தெரிவுப் பரிசோதனைகளில் வெளிப்பட்டது.

(ii) மீளாய்வாண்டு மற்றும் முன்னைய 4 ஆண்டுகளிற்கான மேம்படுத்தல் செலவினமும் அதில் உள்ளடங்கியிருந்த வெளிநாட்டு

கண்காட்சிகளிற்காக செய்யப்பட்டிருந்த செலவினங்களும் பின்வருமாறு காணப்பட்டன.

ஆண்டு மேம்படுத்தல் செலவினம் வெளிநாட்டு கண்காட்சி செலவினம் சதவீதமாக

	ரூபா. மில்லியன்	ரூபா. மில்லியன்	%
2007	38.130	15.705	41.18
2008	34.776	14.366	41.31
2009	33.264	13.385	40.23
2010	49.028	1.406	2.86
2011	25.451	8.355	32.82

(iii) ஏற்றுமதி செய்யப்படுகின்ற இருப்புக்கள் அனைத்தும் திருப்பி அனுப்பி வைக்கப்படுகின்றமைக்கான காரணம் என்னவென்றும் வெளிநாட்டு மேம்படுத்தல்களிற்காக வருடந்தோறும் செலவிடப்படுகின்ற பணத்திற்கு உரிய பயன் கிடைத்துள்ளதா என்றும் கணக்காய்விற்கு உறுதிப்படுத்தப்படவில்லை.

(இ) தங்கத்தின் அளவினை உறுதிப்படுத்தும் பிரிவு

பின்வரும் விடயங்கள் அவதானிக்கப்பட்டன.

(i) 2011 ஆம் ஆண்டில் மாணிக்கக்கல் ஆராய்ச்சி வருமானம், முடிவுக் கணக்கின் படி ரூபா 3,295,575 ஆக காணப்பட்டதுடன் அக்காலத்தில் பதவியணிக் கிரயம் மற்றும் உபகரணங்களின் தேய்விற்காக முறையே ரூபா 4,353,322 மற்றும் ரூபா 787,369 என்ற வகையில் மொத்தம் ரூபா 5,140,691 ஆகக் காணப்பட்டது. அதன் படி 2011 இன் மாணிக்கக்கல் ஆராய்ச்சி வருமானத்தினை மிகைத்த செலவினம் ரூபா 1,845,116 அல்லது 56% ஆகும்.

(ii) 2011 ஆம் ஆண்டின் தங்க ஆபரண ஆராய்ச்சி வருமானம் ரூபா 1,523,158 ஆகக் காணப்பட்டதுடன் அக்காலத்திற்கான பதவியணிக் கிரயம் மற்றும் பெறுமானத்தேய்வு முறையே ரூபா 3,491,797 மற்றும் ரூபா 1,224,403 ஆகும். அதன் படி வருமானத்தினை மிகைத்த செலவினம் ரூபா 3,193,042 அல்லது 209% ஆகும்.

2010 மற்றும் 2011 ஆம் ஆண்டுகளில் சான்றிதழ்களை வழங்குதலின் செயன்முன்னேற்றம் ஏறத்தாழ 3% இனால் குறைவடைந்திருந்தமை அவதானிக்கப்பட்டது.

(ஈ) கெவுடா ஏற்றுமதி

கெவுடா ஏற்றுமதியினை பூச்சிய மட்டம் வரைக்கும் குறைப்பதே நிறுவனத்தின் நோக்கமான போதிலும் 2009 ஆம் ஆண்டுடன் ஒப்பிடுகையில் 2010 மற்றும் 2011 ஆம் ஆண்டுகளில் கெவுடா ஏற்றுமதி முறையே 26.74% இனாலும் 36.21%

இனாலும் அதிகரித்திருந்தது. அதனைக் குறைப்பதற்காக பெறுமதி சேர்க்கப்பட்ட ஏற்றுமதியின் பால் அதிக கவனம் செலுத்துவதற்கு நடவடிக்கை எடுக்கப்பட்டு வருவதாக தலைவரினால் அறிவிக்கப்பட்டிருந்தது.

(உ) இயந்திரங்களைப் பயன்படுத்தி சுரங்கங்கமறுத்தல்

பின்வரும் விடயங்கள் அவதானிக்கப்பட்டன.

- (i) காணி மறுசீரமைப்பு ஆணைக்குழுவினால் சுரங்கமறுத்தலிற்காக அனுமதி வழங்கப்பட்டுள்ள நிலத்தின் அளவிற்கும் மேலாக அதிகாரசபையினால் சுரங்கமறுப்பதற்காக அனுமதிவழங்கப்பட்டிருந்த 5 சந்தர்ப்பங்கள் பின்வருமாறு தெரிவுப் பரிசோதனைகளில் அவதானிக்கப்பட்டன. ஏதேனுமோர் எல்லைக்குதியில் காணப்படுகின்ற கனியங்களை அகற்றுவதற்கு குறித்துரைக்கப்பட்ட பிரதேசத்திற்கே காணி மறுசீரமைப்பு ஆணையாளர் ஆணைக்குழு பரிந்துரை வழங்குகிறது. அதன் பின்னரும் தொடர்ந்துவரும் வருடங்களிற்கு இவ்வாறு அனுமதி வழங்கப்படுவதுடன் அவ்வாறு அனுமதிக்கப்பட்ட அளவு ஆரம்ப அளவாக இருப்பதில்லை. அதன் படி, அதிகாரசபையினால் சுரங்கமறுப்பதற்காக அங்கீகாரம் வழங்கப்பட்ட அளவானது சில ஆண்டுகளின் உரிமைகளின் மொத்தமாகும் என தலைவரினால் அனுப்பப்பட்டிருந்த பதிலில் குறிப்பிடப்பட்டிருந்தது.

கோவை இல.	காணி மறுசீரமைப்பு ஆணையாளர் ஆணைக்குழுவினால் அங்கீகாரமளிக்கப்பட்ட அளவு	அதிகாரசபையினால் இடமளிக்கப்பட்ட அளவு
		சதுர அடி
17/2/1/3/71769	15 பேர்சர்ஸ் (4005 சதுர அடி)	9,888
17/2/1/1/3/65898	1 பேர்சர்ஸ் (267 சதுர அடி)	1,000
17/2/1/1/3/66971	1 பேர்சர்ஸ் (267 சதுர அடி)	15,000
17/2/1/1/3/63245	20 பேர்சர்ஸ் (5340 சதுர அடி)	12,213
17/2/1/3/72500	20 பேர்சர்ஸ் இல் (267 சதுர அடி)	16,408

- (ii) 5/41/P59380 ஆம் இலக்க அனுமதிப்பத்திர விநியோக கோவையின் பரிசோதனையில் பின்வரும் விடயங்கள் அவதானிக்கப்பட்டன.

➤ 2007 செப்தம்பர் 14 ஆந் திகதி பணியில் ஈடுபட்டிருந்த உத்தியோகத்தரினால் மேற்கொள்ளப்பட்ட வெளிக்களப் பரிசோதனையில் 12,000 சதுர அடி அளவு கொண்ட சுரங்கமொன்றை வெட்டுதல் மற்றும் நீரோடைக்கு சேதத்தை ஏற்படுத்தல் தொடர்பாக அறிவிக்கப்பட்டிருந்ததுடன் 121(3) ஆம்

இலக்க சுற்றறிக்கையின் படி ரூபா 660,000 இணக்கக் கட்டணமொன்றும் சுரங்கத்தை மூடிவிடுதல் அல்லது மேலதிக பிணை வைப்பொன்றை அறவிடுதல் வேண்டுமாயினும் ரூபா 10,000 இணக்கக் கட்டணமொன்று மாத்திரம் அறவிடப்பட்டிருந்தது.

- (iii) இணக்கக் கட்டணத்தினைத் தீர்மானிக்கையில் 1993 இன் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபை அதிகாரச்சட்டத்தின் 52 ஆம் பிரிவில் வரம்புகள் விதிக்கப்பட்டிருந்த போதிலும் பணிப்புரைகளை வழங்குதல் மற்றும் விதிகளை தயாரிக்கும் அதிகாரம் அதிகாரசபைக்கு உள்ளமையால் 17 வருடங்கள் பழமைவாய்ந்த இந்த விதிகளில் தங்கியிருக்காது நடைமுறைத் தொழில் நிலைமையினைக் கருத்திற்கொண்டு அதன் முன்னேற்றத்தினைக் கருதி அதிகாரசபை நடவடிக்கை எடுத்தல் வேண்டும் என சுரங்கமகழ்தல் தொடர்பில் மேற்கொண்ட பரிசோதனைகளிலிருந்து தெரிய வந்தது.
- (iv) அனுமதிப்பத்திரங்களில் குறிப்பிடப்பட்டிருந்த நிபந்தனைகளை மீறியமை, சட்ட விரோதமாக சுரங்கமறுத்தல் போன்றன சம்பந்தமாக 5 ஆண்டுகளிற்கும் மேல் பழமைவாய்ந்த அதிகாரசபையின் சுற்றறிக்கையினை அடிப்படையாகக் கொண்டு இணக்கப்பாட்டிற்கு வருதல் இடம்பெற்றுவருகின்ற போதிலும் அவ்வேளையில் இணக்கப்பாட்டை ஏற்படுத்தும் நிபந்தனைகளிலுள்ள நலிவுத்தன்மை காரணமாக தொடர்ச்சியாக அக்குற்றங்கள் புரியப்படுவதும் அதன் விளைவாக பாரிய சுற்றாடல் தீங்குகள் இடம்பெறுகின்றமையும் அவதானிக்கப்பட்டது. இது தொடர்பில் செயற்படுவதற்கு தற்போது விசேட பிரிவொன்று தாபிக்கப்பட்டுள்ளதாக தலைவரினால் இதற்கான பதிலில் அறிவிக்கப்பட்டிருந்தது.
- (ஊ) வெளிநாட்டு வியாபாரக் கண்காட்சிகள்

- (i) 1993 இன் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபை அதிகாரச்சட்டத்தின் 14(1) இ பிரிவின் படி இலங்கைக்கு உள்ளோ அல்லது வெளியிலோ மாணிக்கக்கற்கள் மற்றும் ஆபரணங்களிற்கான சந்தைகளைப் பயன்படுத்துதல் மற்றும் மாணிக்கக்கற்கள் மற்றும் ஆபரணங்களிற்காக உலக சந்தையில் கேள்வியினை மேம்படுத்துதல் நடவடிக்கைகளை மேற்கொள்ள வேண்டுமாயினும், அதிகாரசபையினால் 2009, 2010, 2011 ஆம் ஆண்டுகளில் வெளிநாட்டு சந்தைக் கண்காட்சிகளை நடாத்துதல் பின்வருமாறு காணப்பட்டதுடன் அவை ஒருசில நாடுகளிற்கு மாத்திரம் மட்டுப்படுத்தப்பட்டிருந்தமையால் இந்த நோக்கம் அடையப்படாதிருந்தமை அவதானிக்கப்பட்டது.

நாடு நடைத்தப்பட்ட கண்காட்சிகளின் எண்ணிக்கை

நாடு	2011	2010	2009
சீனா	5	4	3
சிங்கப்பூர்	1	1	1
இந்தியா	-	-	1
யப்பான்	-	-	1
அமெரிக்கா	-	-	1
	6	5	7
	====	=====	====

- (ii) செயல்நடவடிக்கைத் திட்டத்தின் படி மீளாய்வாண்டில் 12 வெளிநாட்டு கண்காட்சிகளை நடாத்துவதற்கு திட்டமிடப்பட்டிருந்த போதிலும் 6 கண்காட்சிகள் மாத்திரமே நடாத்தப்பட்டிருந்தன.
- (iii) மீளாய்வாண்டில் 6 வெளிநாட்டு கண்காட்சிகளை நடாத்துவதற்காக ரூபா 29,576,767 செலவிடப்பட்டிருந்ததுடன் கண்காட்சிகளில் பங்கேற்றோரிடமிருந்து ரூபா 20,204,861 மாத்திரம் அறவிடப்பட்டிருந்தது.

3.2 முகாமைத்துவ செயற்திறனின்மைகள்

பின்வரும் விடயங்கள் அவதானிக்கப்பட்டன.

- (அ) தரப்படுத்தல் இரசாயன ஆய்வுகூடமொன்றை தாபிப்பதற்காக 2001 ஆம் ஆண்டிலிருந்து 2005 ஆம் ஆண்டு வரை ஏற்றுமதி வருமானத்தில் அறவிடப்பட்டிருந்த ரூபா 99,545,573 தொகையிலிருந்து நிதியமொன்று தாபிக்கப்பட்டிருந்தது. இந் நிதியத்திலிருந்து ரூபா 7,046,995 தொகையொன்று தரச் சான்றிதழ்களை விநியோகிக்கும் வசதிகளை வழங்குவதற்காக இணங்கியிருந்த அமெரிக்க இரத்தினக்கல் வர்த்தகக் கம்பனிக்கு செலுத்தப்பட்டிருந்த போதிலும் அதன் மூலம் எப்பிரதிபலனும் கிடைத்திருக்கவில்லை. ஆய்வுகூடத்தினை நிர்மாணிப்பதற்காக 2009 ஏப்ரல் வரை தேவையான நடவடிக்கைகள் எடுக்கப்படாதிருந்ததுடன் 2009 ஏப்ரல் மாதத்தில் அந் நிதியத்தில் எஞ்சியிருந்த ரூபா 92,498,578 தொகை அமைச்சரவை அங்கீகாரத்தின் பேரில் தனியார் நிறுவனமொன்றுக்கு அப்பணியினை நிறைவேற்றுவதற்காக வழங்கப்பட்டிருந்தது. 2011 மார்ச் 31 இல் அந்த நிதியத்தின் மீதி ரூபா 102,970,217 ஆக காணப்பட்டதுடன் அந்நிதியிலிருந்து 2010 மற்றும் 2011 ஆம் ஆண்டுகளில் கணக்காய்வுக் கட்டணம் மற்றும் நானாவித செலவினங்களை மேற்கொள்வதற்காக ரூபா

621,609 செலவிடப்பட்டிருந்தது. ஆய்வுகூடத்தினை தாபிப்பதற்காக எவ்வித நடவடிக்கையும் மேற்கொள்ளப்படாதிருந்ததுடன் 2011 மார்ச் 31 ஆந் திகதி வரை கணக்காய்வு செய்யப்பட்ட அறிக்கையும் கணக்காய்விற்கு சமர்ப்பிக்கப்படவில்லை.

(ஆ) மாணிக்கக்கல் அகழ்வு நலனோம்பல் நிதியம்

சுரங்கத் தொழிலில் ஈடுபடுகின்ற சகலரிற்கும் வரிச்சலுகையை பெற்றுக்கொடுப்பதற்காக சட்டரீதியாக அனுமதிப்பத்திரமொன்றைப் பெற்றுக்கொண்ட ஒருவரினால் அதன்மூலம் பெற்றுக்கொள்ளப்படுகின்ற மாணிக்கக்கற்களை அதிகாரசபையின் அனுமதிப்பத்திரத்தின் கீழ் ஏலமிடலோ அல்லது விற்பனையோ செய்தல் வேண்டும். அதன்மூலம் கிடைக்கின்ற மொத்த வருமானத்தில் 1% பெறுமதியான தொகையினை சுரங்கத் தொழிலில் ஈடுபடுகின்ற சகலரினதும் சேமநலனிற்காக தாபிக்கப்பட்டுள்ள அதிகாரசபையின் நிதியத்திற்கு செலவு வைத்தல் வேண்டும் எனக் குறிப்பிடப்பட்டுள்ளது. அதற்கமைய, 1999 இலிருந்து 2008 வரையான காலத்தில் அவ்வாறு சேகரிக்கப்பட்ட தொகைகள் அதிகாரசபையின் மாணிக்கக்கல் அகழ்வு நலனோம்பல் நிதியத்திற்கு செலவு வைக்கப்பட்டிருந்ததுடன் 2011 திசெம்பர் 31 இல் அந்நிதியத்தில் ரூபா 27,356,498 மீதியொன்று காணப்பட்டது. 2008 தொடக்கம் இந்நிதியத்திற்கு செலவு வைத்தல் நிறுத்தப்பட்டிருந்ததுடன் இது வரைக்கும் சுரங்கத் தொழிலில் ஈடுபடுகின்றோர்களது நலனிற்காக இந்நிதியம் செயற்படுத்தப்பட்டிருந்தமை கணக்காய்வில் அவதானிக்கப்படவில்லை.

(இ) தங்காபரண அபிவிருத்தி நிதியம்

ஆபரண தொழிலில் ஈடுபட்டிருக்கின்றோர்களது அபிவிருத்தி கருதி ஆபரண விற்பனையில் ஈடுபட்டுள்ளோர்களிடமிருந்து 2008 ஆம் ஆண்டிலிருந்து அறவிடப்பட்டிருந்த தொகையிலிருந்து ஆபரண அபிவிருத்தி நிதியம் தாபிக்கப்பட்டிருந்தது. 2011 திசெம்பர் 31 இல் அந்நிதியத்தில் ரூபா 17,420,083 செலவில் காணப்பட்டதுடன் தொழிலின் அபிவிருத்திக்காக மீளாய்வாண்டில் இந்நிதி பயன்படுத்தப்பட்டிருந்தமை அவதானிக்கப்படவில்லை.

(ஈ) வாகனப் பாவனை

அதிகாரசபையினால் வாகனமொன்றுக்கு ரூபா 26,000 வீதம் 7 வாகனங்களிற்காக GPRS/GPS Vehicle Tracking System பொருத்தப்பட்டிருந்ததுடன் அவற்றை செயற்படுத்துகையில் தாங்கிகளின் பல்லினத் தன்மைக்கேற்ப செயற்படுத்தப்படாதிருந்தமை காரணமாக முறைமை அகற்றப்பட்டிருந்தது. தொழில்நுட்ப சபையினால் நடைமுறைச் சாத்தியத்தினைக் கருத்திற்கொள்ளாது தீர்மானம் மேற்கொள்ளப்பட்டிருந்தமையால் இவ்வாறான நிலைக்கு முகங்கொடுக்க வேண்டியேற்பட்டிருந்தமை கணக்காய்வில் அவதானிக்கப்பட்டது.

3.3 பயன்படுத்தாத மற்றும் குறைவாகப் பயன்படுத்தப்பட்ட சொத்துக்கள்

பின்வரும் விடயங்கள் அவதானிக்கப்பட்டன.

- (அ) நிலையான சொத்துக்களின் கீழ் நடைபெற்றுக் கொண்டிருக்கும் வேலைகள் தொடர்பாக 2001 இலிருந்து 2005 வரையான காலத்தில் மெனிக் புர நிர்மாணப் பணிகளிற்காக ரூபா 1,500,441 செலவிடப்பட்டிருந்தது. இது சம்பந்தமாக எவ்வித பயனுள்ள முன்னேற்ற நடவடிக்கைகளும் கடந்த 7 ஆண்டுகளில் மேற்கொள்ளப்படாதிருந்ததுடன் தற்போது இந்த மெனிக் புரத்தின் நிர்மாண வேலைகள் கைவிடப்பட்டிருந்தன.
- (ஆ) இரத்தினபுரி பிரதேச அலுவலகத்தில் மாணிக்கக்கல் பரிசோதனைக்காக காணப்படுகின்ற ஆய்வுகூடத்தில் பின்வரும் உபகரணங்கள் நீண்ட காலமாக பயன்பாடற்ற நிலையில் வைத்திருக்கப்பட்டிருந்தன.
- Ultraviolet machine
 - Spectroscope machine
 - Fribolic machine
- (இ) சம்பத் வங்கியின் இணைய தளத்தினூடாக செய்யப்படுகின்ற கொடுப்பனவுகளிற்காக நடாத்தப்பட்டு வருகின்ற கணக்கில் ரூபா 37,119.25 மீதியொன்று 2007 ஆம் ஆண்டிலிருந்து பயன்பாடற்ற நிலையில் வைத்திருக்கப்பட்டிருந்தது.

3.4 சிக்கனமற்ற கொடுக்கல்வாங்கல்கள்

பின்வரும் விடயங்கள் அவதானிக்கப்பட்டன.

- (அ) 2010 ஜூவல்ஸ் கண்காட்சிக்காக செய்யப்பட்டிருந்த விளம்பர செலவினம் ரூபா 5,495,823 ஆக காணப்பட்டதுடன் அது மொத்த விளம்பர செலவினத்தில் ஏறத்தாழ 20% ஆன பெறுமதியொன்றைக் கொண்டிருந்தது. டிக்கெட்டுக்கள் விற்பனை, வியாபாரக் கூடங்கள் மற்றும் புவிச்சரிதவியல் சுரங்கங்கள் பணியகத்தின் பங்களிப்புகள் அடங்கலாக ரூபா 5,710,333 இக் கண்காட்சியிலிருந்து கிடைத்திருந்ததுடன் தேறிய செலவினம் ரூபா 22,086,972 ஆகும். அதிகாரசபையின் செயற்பாடுகளிலிருந்தான நிதி நிலைமை மற்றும் காணப்படுகின்ற வளங்கள் தொடர்பில் கருத்திற்கொள்கையில் இவ்வாறான அதிக செலவினை மேற்கொண்டு துறையின் முன்னேற்றத்திற்காக செய்யப்பட்ட இக்கண்காட்சியிக்கான வெளிநாட்டு மற்றும் உள்நாட்டு நபர்களின் பங்கேற்றல் எதிர்பார்க்கப்பட்ட அளவில் 26% ஆன குறைந்த மட்டத்தில் காணப்பட்டது.
- (ஆ) பிரதேச அலுவலகங்களினால் வங்கிக் கணக்குகளில் பேணிவரப்பட வேண்டிய உச்ச வங்கி மீதியாக விதிக்கப்பட்டுள்ள தொகைக்கும் மேலாக ரூபா 4,862,759 மிகையான மீதியொன்று பேணிவரப்பட்டிருந்தது.

3.5 இனங்காணப்பட்ட இழப்புகள்

பெலிதெனிய கட்டிடத்தின் நீர் சிட்டைகளை உரிய தினத்தில் செலுத்தாமை காரணமாக நீர் விநியோகம் துண்டிக்கப்பட்டு மீண்டும் பெற்றுக்கொள்வதற்காக ரூபா 11,760 தொகையும் கொழும்பு மாநகர சபைக்கு 2008, 2009 ஆம் ஆண்டிற்கான இறைவரியினைச் செலுத்துகையில் பிடியாணைக் கட்டணமாக ரூபா 2,440 தொகையும் செலுத்தப்பட்டிருந்தன.

3.6 ஏனைய அரசாங்க நிறுவனங்களிற்கு வழங்கப்பட்டிருந்த அதிகாரசபையின் வளங்கள்

2003 ஜூன் 02 ஆந் திகதிய PED/12 ஆம் இலக்க திறைசேரிச் சுற்றறிக்கையின் 3.8.9 ஆம் பந்திக்கு முரணாக தற்காலிக மற்றும் ஒப்பந்த அடிப்படையில் சேர்த்துக்கொள்ளப்பட்டிருந்த மூன்று உத்தியோகத்தர்களிற்காக ரூபா 592,958 உம் 2 வாகனங்களிற்காக ரூபா 337,069 செலவினமும் அமைச்சிற்காக அதிகாரசபையினால் செய்யப்பட்டிருந்தன.

3.7 பதவியணி நிர்வாகம்

பின்வருன அவதானிக்கப்பட்டன.

(அ) அதிகாரசபைக்கான அங்கீகரித்த ஊழியர் எண்ணிக்கையினை நிரந்தர பதவிகளிற்காக சேர்த்துக் கொள்ளப்பட்டிருந்த எண்ணிக்கையுடன் ஒப்பிடுகையில் வெற்றிடங்கள் நிலவுகின்றமை அவதானிக்கப்பட்டது.

2011 திசெம்பர் 31 இல் உள்ளவாறு

வகை	அங்கீகரித்த எண்ணிக்கை	உள்ளபடியான எண்ணிக்கை	வெற்றிடங்களின் எண்ணிக்கை
பதவிநிலை	51	36	15
பதவிநிலையற்ற	169	91	78
சிறுஊழியர்	52	40	12
ஒப்பந்த	-	60	-
சமயாசமய	-	11	-
	272	238	105

(ஆ) 2003 ஜூன் 02 ஆந் திகதிய பீஈ/12 ஆம் இலக்க அரசாங்க முயற்சிகள் சுற்றறிக்கையின் 9.3.1(vi) மற்றும் 9.10 ஆம் பந்திகளின் பிரகாரம் பதிற்கடமைக்கான உச்ச காலம் 03 மாதங்களாகும். இருப்பினும் நிறுவனத்தில் நிண்டகாலமாக காணப்பட்டு வருகின்ற பதிற்கடமை/பணிகளை மேற்கொள்ளும் பதவிகளை நிரப்புவதற்கோ அல்லது இரத்துச் செய்வதற்கோ நடவடிக்கை எடுக்கப்பட்டிருக்கவில்லை.

- (இ) அதிகாரசபையின் பதவிகளில் பதிற்கடமை/பணிகளை மேற்கொள்வதற்காக 07 உத்தியோகத்தர்களிற்கு 2011 ஆம் ஆண்டில் ரூபா 422,305 செலுத்தப்பட்டிருந்தது.
- (ஈ) 2006 நவம்பர் 09 ஆந் திகதிய தேசிய சம்பளங்கள் மற்றும் பதவியணி ஆணைக்குழுவின் NSCC/2/43/CB1 ஆம் இலக்க கடிதத்தின் படி புதிய சம்பள முறையின் நலன்களை ஊழியர்களிற்கு வழங்குவதற்காக காணப்படுகின்ற ஆட்சேர்ப்பு மற்றும் பதவி உயர்வு நடைமுறை திருத்தப்பட வேண்டிய போதிலும் அதிகாரசபையினால் ஆட்சேர்ப்பு நடைமுறை திருத்தப்பட்டு அங்கீகரித்துக் கொள்ளப்பட்டிருக்கவில்லை.
- (உ) அங்கீகரிக்கப்பட்ட பதவிகளான பிரதி சிரேஷ்ட விலைமதிப்பாளர்/இரத்தின விஞ்ஞானி (ii) என்ற 2 பதவிகளும் அதிகாரசபை ஆரம்பிக்கப்பட்டதிலிருந்தே வெற்றிடமாக காணப்பட்டன. விலைமதிப்பாளர்/இரத்தின விஞ்ஞானி (கெவுடா) என்ற 2 பதவிகளும் அங்கீகரிக்கப்பட்டிருந்த போதிலும் 2006 ஜூன் 13 ஆந் திகதியிலிருந்து அப்பதவிகளும் வெற்றிடமாகக் காணப்பட்டன.
- (ஊ) அதிகாரசபையின் பிரதான உள்ளகக் கணக்காய்வாளர் பதவி 2011 பெப்ரவரி 14 ஆந் திகதியிலிருந்து வெற்றிடமாக காணப்பட்டதுடன் அதற்காக 2012 ஏப்ரல் வரை ஆட்சேர்ப்பு நடவடிக்கைகள் இடம்பெற்றிருக்கவில்லை.

4. கணக்களிப்பொறுப்பு மற்றும் நல்லாட்சி

4.1 கூட்டுத் திட்டம்

பின்வரும் விடயங்கள் அவதானிக்கப்பட்டன.

- (அ) 2011 இன் கூட்டுத்திட்டத்தின் படி செயற்படுத்தப்படாதிருந்த நடவடிக்கைகள் கீழே காட்டப்பட்டுள்ளன.
- (i) மாணிக்கக் கற்கள் மற்றும் ஆபரணங்கள் தொழிலிற்காக தேசியக் கொள்கையொன்றைத் தயாரித்தல்.
- (ii) மாணிக்கக் கற்கள் மற்றும் ஆபரணங்கள் தொழிலிற்கான புள்ளவிபரத் திரட்டுலொன்றை மேற்கொள்ளல்.
2006 இன் செயல்நடவடிக்கைத் திட்டத்தில் உள்ளடக்கப்பட்டிருந்த இப்பணி நிறைவேற்றப்படாமையால் 2009-2013 கூட்டுத்திட்டத்திலும் 2011 இன் செயல்நடவடிக்கைத் திட்டத்திலும் உள்ளடக்கப்பட்டிருந்ததுடன் 2011 திசெம்பர் 31 வரை 2 மாவட்டங்களில் மாத்திரம் புள்ளவிபரமெடுத்தல் நடவடிக்கைகள் முற்றுப்பெற்றிருந்தன.
- (iii) தேசிய நூதனசாலையில் மாணிக்கக்கல் மண்டபமொன்றை தாபித்தல்.
- (iv) மாணிக்கக்கற்களை பரிசோதித்து வழங்கப்படுகின்ற சான்றிதழின் தரத்தினை முன்னேற்றுவதற்காக FTIR உபகரணத்தினை வழங்குதல்.
- (v) ஆபரண தயாரிப்புகளில் சட்டரீதியாக ஏற்றுக்கொள்ளப்பட்ட மாற்றுப் பார்த்தல் மற்றும் சீல் வைத்தல்களை காலி மற்றும் கண்டி கிளைகளில் தாபித்தல்.
- (vi) பதவியணி பயிற்சியளித்தலின் கீழ் கணனிமயப்படுத்தப்பட்ட கோவையொன்றை ஏற்படுத்தல். கோவையினை 2012 இல் ஏற்படுத்தவதற்கு ஆரம்ப நடவடிக்கைகள் மேற்கொள்ளப்பட்டுள்ளதாக தலைவரினால் அனுப்பப்பட்டிருந்த பதிலில் குறிப்பிடப்பட்டிருந்தது.

(ஆ) அடையப்பட முடியுமான நோக்கங்களே கூட்டுத்திட்டத்தில் உள்ளடக்கப்படுதல் வேண்டும் என்பதுடன் பாதிட்டின் மூலம் அந்நோக்கங்களை அடைந்து கொள்வதற்காக ஏற்பாடுகளை மேற்கொள்தல் வேண்டும். இருந்த போதிலும் நிறுவனத்தின் பாதிட்டினால் செயல்நடவடிக்கைத்திட்டத்தின் நோக்கங்கள் வெளிப்படுத்தப்படாத சந்தர்ப்பங்களை காண முடிந்ததுடன் அதற்கமைய நிறுவன கூட்டுத்திட்டத்தின் நோக்கங்கள் மற்றும் இலக்குகள் அடையப்பட முடியுமான மட்டத்தில் காணப்படாமை அவதானிக்கப்பட்டது.

4.2 உள்ளகக் கணக்காய்வு

2011 பெப்ரவரி 14 ஆந் திகதி தொடக்கம் பிரதான உள்ளகக் கணக்காய்வாளர் பதவி வெற்றிடமாக காணப்பட்டதுடன் அதற்காக கணக்காளர் ஒருவர் பதல்கடமைக்காக நியமிக்கப்பட்டிருந்தார். அங்கீகரித்த ஊழிர்கோப்பில் 2 உதவி உள்ளகக் கணக்காய்வு உத்தியோகத்தர்கள் வெற்றிடமாகக் காணப்பட்டதுடன் அதற்காக இரண்டு அமைய உத்தியோகத்தர்கள் நியமிக்கப்பட்டிருந்தனர்.

2012 ஜூன் 14 ஆந் திகதி தலைவரினால் அனுப்பிவைக்கப்பட்டிருந்த பதிலின் படி பிரதான உள்ளகக் கணக்காய்வாளர் பதவிக்காக கணக்காய்வாளர் ஒருவர் நியமிக்கப்பட்டிருப்பதுடன் ஏனைய வெற்றிடங்களை நிரப்புவதற்கு ஆட்சேர்ப்பு நடைமுறை அங்கீகரிக்கப்பட்டவுடன் நடவடிக்கை எடுக்கப்படுவதாக குறிப்பிடப்பட்டிருந்தது. தற்போது கணக்காய்வு உதவியாளராக ஒப்பந்த ஊழியர் ஒருவர் இணைப்புச் செய்யப்பட்டுள்ளதாகவும் குறிப்பிடப்பட்டிருந்தது.

4.3 கொள்வனவுகள் திட்டம்

அதிகாரசபையினால் கொள்வனவுகள் திட்டமொன்று தயாரிக்கப்பட்டிருக்கவில்லை.

4.4 பாதிட்டுக் கட்டுப்பாடு

பின்வரும் விடயங்கள் அவதானிக்கப்பட்டன.

- (அ) தங்கத்தின் அளவினை நிச்சயிக்கும் பிரிவிற்காக 2011 ஆம் அண்டில் ரூபா 6.57 மில்லியன் ஏற்பாடொன்று வழங்கப்பட்டிருந்த போதிலும், மொரட்டுவ பல்கலைக்கழகத்துடன் பணியினை செய்வதற்காக ரூபா 6.32 மில்லியன் ஒதுக்கப்பட்டிருப்பினும் அப்பணி கைவிடப்பட்டிருந்தது.
- (ஆ) சுரங்கங்களை முடுவதற்காக 2011 ஆம் ஆண்டிற்காக ரூபா 15 மில்லியன் ஒதுக்கப்பட்டிருந்ததுடன் திசெம்பர் 31 இல் 3 செயற்திட்டங்களிற்காக ரூபா 2,624,920 தொகையொன்று செலவிடப்பட்டிருந்தது. அதற்கமைய மொத்த ஏற்பாட்டில் 82% இற்கு மேற்பட்ட அளவு சேமிப்பாகியிருந்தது.
- (இ) சுற்றாடலிற்கு பாதிப்பற்ற மாணிக்கக்கல் அகழ்வுகளை முன்னேற்றுவதற்காக 5 பாசறைகளிற்காக ரூபா 7 மில்லியன் மதிப்பிடப்பட்டிருப்பினும் நடைமுறைப் படுத்தப்பட்டிருக்கவில்லை.
- (ஈ) வெளிநாட்டு கண்காட்சிக்காக மதிப்பீட்டினைத் தயாரிக்கையில் கண்காட்சிக்காக பங்குபற்றுவோர்களிடமிருந்து கிடைக்கும் வருமானத்தினைக் கருத்திற்கொள்ளாது மதிப்பீடு தயாரிக்கப்பட்டிருந்தது.
- (உ) முத்துக்களை வெட்டும் தொழிலை முன்னேற்றுவதற்காக பயிற்சிப் பாடநெறியொன்றை நடாத்துவதற்காக பயிலுனர்களிற்கு செலுத்துவதற்கு ரூபா

6.75 மில்லியன் ஒதுக்கப்பட்டிருந்ததுடன் ரூபா 7,500 மாத்திரம் செலவிடப்பட்டிருந்தது.

(ஊ) பாதிடப்பட்ட தரவுகளை அணுகுதல் 25% இலிருந்து 840% இற்கு இடைப்பட பெறுமதியை கொண்டிருந்தன.

மேற்படி அவதானிப்புக்களின் படி பாதீடு பயனுள்ள முகாமைத்துவக் கட்டுப்பாட்டுக் கருவியொன்றாக பயன்படுத்திக் கொள்ளப்படாதிருந்தமை அவதானிக்கப்பட்டது.

4.5 ஆண்டறிக்கைகளை பாராளுமன்றத்தில் சமர்ப்பித்தல்

2009 மற்றும் 2010 ஆம் ஆண்டுகளிற்குரிய ஆண்டறிக்கைகள் 2012 ஏப்ரல் வரை பாராளுமன்றத்தில் சமர்ப்பிக்கப்பட்டிருக்கவில்லை.

4.6 விசேட புலனாய்வு பணிகளை மேற்கொள்ளல்

அதிகாரசபையில் விசேட புலனாய்வுப் பிரிவொன்று காணப்படாதிருந்ததுடன் அதிகாரசபைக்கு கிடைக்கின்ற முறைப்பாடுகள் தொடர்பில் நடவடிக்கை உத்தியோகத்தர் மற்றும் முகாமையாளர் (சட்டம்) இனால் அதன் மீதான நடவடிக்கைகள் முன்னெடுக்கப்படுகின்றன. அதிகாரசபையிடமிருந்து பெற்றுக்கொண்ட தகவல்களின் படி எஹலியாகொட 1,2 வலயங்களிலிருந்து மாத்திரம் கிடைத்திருந்த முறைப்பாடுகளின் எண்ணிக்கை 22 ஆக காணப்பட்டதுடன் அவற்றில் 19 இற்கான பரிசோதனை நடவடிக்கைகள் முற்றுப்பெற்றுள்ளதாக குறிப்பிடப்பட்டிருந்தது. இரத்தினபுரி, நாஉல, மாத்தறை மற்றும் கொழும்பு அலுவலகங்களிற்கு கிடைத்திருந்த முறைப்பாடுகள் தொடர்பில் அறிவிக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அதிகாரசபையின் தலைவரின் கவனத்திற்கு அவ்வப்போது கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

(அ) கணக்கீடு

(ஆ) கொள்வனவுகள்

(இ) முற்பணங்களைச் செலுத்துதல்

(ஈ) தங்கத்தின் அளவை நிச்சயித்தல் மற்றும் விலைமதிப்பீட்டுப் பிரிவின் நடவடிக்கைகள்

(உ) வங்கிக் கணக்கணக்கக் கூற்றுக்களைத் தயாரித்தல்

(ஊ) அனுமதிப்பத்திரங்களை வினியோகித்தல்